



KUMMISSJONI TAL-KOMUNITAJIET EWROPEJ

Brussel 22.3.2006
KUMM(2006) 136 finali

**KOMUNIKAZZJONI MILL-KUMMISSJONI LILL-PARLAMENT EWROPEW,
LILL-KUNSILL U LILL-KUMITAT EKONOMIKU U SOĊJALI EWROPEW**

**L-IMPLIMENTAZZJONI TAS-SHUBIJA GHAT-TKABBIR U L-IMPJIEGI:
NAGHMLU L-EWROPA PILASTRU TA' EČČELLENZA
DWAR IR-RESPONSABBILTÀ SOĊJALI TA' L-IMPRIŻI**

KOMUNIKAZZJONI MILL-KUMMISSJONI LILL-PARLAMENT EWROPEW, LILL-KUNSILL U LILL-KUMITAT EKONOMIKU U SOĊJALI EWROPEW

L-IMPLIMENTAZZJONI TAS-SHUBIJA GHAT-TKABBIR U L-IMPJIEGI: NAGHMLU L-EWROPA PILASTRU TA' EĊCELLENZA DWAR IR-RESPONSABBILTÀ SOĊJALI TA' L-IMPRIZI

1. INTRODUZZJONI

Ir-Responsabbiltà Soċjali ta' l-Imprizi (CSR – *Corporate Social Responsibility*) hija kunċett li jindika l-integrazzjoni volontarja ta' kwistjonijiet soċjali u ambjentali min-naħa ta' l-imprizi fl-operat kummerċjali u fl-interazzjonijiet tagħhom mal-partijiet interessati¹. L-imprizi jgħibu ruħhom b'mod soċjalment responsabbli jekk jiddeċiedu li jmorru lil hinn mir-rekwiżiti u l-obbligi ġuridiċi li ġejjin mill-ftehimiet kollettivi biex jindirizzaw il-ħtiġijiet tas-soċjetà. Permezz tas-CSR, l-imprizi ta' kull daqs jistgħu jgħinu biex ilaqqgħu flimkien l-ambizzjonijiet ekonomiċi, soċjali u ambjentali b'kooperazzjoni mal-partijiet interessati. Għalhekk, is-CSR saret kunċett ta' importanza dejjem akbar kemm fid-dinja kif ukoll fl-UE u hija parti mid-dibattitu dwar il-globalizzazzjoni, il-kompetittività u s-sostenibilità. Fl-Ewropa, il-promozzjoni tas-CSR tirrifletti l-ħtieġa li jiġu difiżi l-valuri komuni u li jiżdied is-sens ta' solidarjetà u ta' koeżjoni.

Minn tmien il-Gwerra Bierda, l-ekonomija tas-suq kienet dik l-aktar prevalenti fil-parti l-kbira tad-dinja. Dan fetaħ opportunitajiet godda għall-imprizi, iżda jgħalluq ukoll ħtieġa korrispondenti ta' awtolimitazzjoni u ta' mobilitazzjoni min-naħa tal-komunità tan-negozju, fl-interess ta' l-istabilità soċjali u tal-benessri tas-soċjetajiet demokratiċi moderni. Barra minn hekk, fi ħdan l-UE, ir-regolamentazzjoni aħjar u l-promozzjoni tal-kultura intraprenditorjali issa huma prijorità fl-aġenda ta' l-UE, kif jikkonferma r-Rapport Annwali ta' l-2006 tal-Kummissjoni dwar il-Progress għat-Tkabbir u l-Imprizi². Il-Kummissjoni impenjat ruħha biex tippromwovi l-kompetittività ta' l-ekonomija Ewropea fil-kuntest tas-Shubija l-ġdida għat-Tkabbir u għall-Imprizi ta' l-Istrateġija ta' Liżbona. Din tistieden lill-komunità tan-negozju Ewropea biex turi pubblikament l-impenn tagħha favur l-iżvilupp sostenibbli, it-tkabbir ekonomiku u aktar imprizi ta' kwalità aħjar, kif ukoll biex timpenja ruħha aktar lejn is-CSR, inkluża l-kooperazzjoni mal-partijiet interessati. L-Ewropa teħtieġ, aktar minn qatt qabel, imprendituri attivi, b'attitudnijiet pożittivi lejn l-intraprenditorija, u kunfidenza u fiduċja fin-negozju. L-Ewropa jeħtieġ li jkollha klima pubblika li fiha l-imprendituri jkunu apprezzati mhux biss għax jagħmlu qligħ tajjeb, imma wkoll għax jagħtu kontribut ġust għat-tegħlib ta' ċerti sfidi soċjali.

Il-Kummissjoni tixtieq għaldaqstant tagħti aktar viżibilità politika lis-CSR, tirrikonoxxi dak li diġà sar mill-imprizi Ewropej f'dan il-qasam u thegħġghom jagħmlu aktar. Billi s-CSR hija fundamentalment imġiba volontarja ta' l-imprizi, strateġija li timponilhom obbligi addizzjonali u rekwiżiti amministrattivi tirriskja li tkun kontroproduttiva u tmur kontra l-prinċipji ta' regolamentazzjoni aħjar. Filwaqt li tirrikonoxxi r-rwol primarju ta' l-imprizi fis-CSR, il-Kummissjoni ddeċidiet li tista' tilhaq b'mod aħjar l-għanijiet tagħha billi taħdem iktar

¹ COM(2001)366 finali

² COM(2006)30 finali

mill-qrib ma' l-imprizi Ewropej u għaldaqstant thabbar l-appoġġ tagħha għat-tnedija ta' Alleanza Ewropea fil-qasam tas-CSR, kunċett imfassal fuq il-bażi ta' kontributi minn imprizi attivi fil-promozzjoni tas-CSR. L-Alleanza hija wahda miftuha fost l-imprizi Ewropej, li dwarha l-imprizi ta' kull daqs huma mistiedna jesprimu l-appoġġ tagħhom. Hija umbrella politika għal inizzjattivi godda jew eżistenti ta' l-CSR min-naħa ta' kumpaniji kbar, dawk żgħar u ta' daqs medju u l-persuni li għandhom interess fihom. Din mhix strument ġuridiku li jrid ikun iffirmit mill-imprizi, mill-Kummissjoni jew minn awtorità pubblika. Izda hu proċess politiku biex tiżdied l-integrazzjoni tas-CSR fost l-imprizi Ewropej.

L-appoġġ għall-Alleanza l-ġdida għandu jinftehem bħala komponent ewlieni ta' shubija usa' li l-Kummissjoni tixtieq twestaq mal-partijiet interessati kollha involuti fis-CSR. B'din il-Komunikazzjoni, il-Kummissjoni tibbaża fuq bosta snin ta' dibattiti u konsultazzjonijiet pubbliċi mal-partijiet interessati, partikolarment fil-kuntest tal-Forum Multilaterali Ewropew dwar is-CSR (*European Multistakeholder Forum on CSR*), li ppreżenta r-rapport finali tiegħu fl-2004. Il-Kummissjoni tissokta tagħti importanza ferm kbira lid-djalogu ma' u bejn il-partijiet interessati u tipproponi li torganizza laqgħat tal-Forum Multilaterali f'intervalli regolari bil-għan li tirrevedi kontinwament il-progressi mwettqa fl-UE fil-qasam tas-CSR.

2. IR-RESPONSABBILTÀ SOĊJALI TA' L-IMPRIZI (CSR) F'APPOĠĠ GĦAL TKABBIR SOSTENIBBLI U GĦAL AKTAR IMPJIEGI TA' KWALITÀ AĦJAR

It-tkabbir sostenibbli u aktar impjiegi ta' kwalità aħjar huma ż-żewġ sfidi li l-UE trid tindirizza issa minhabba l-kompetizzjoni globali u popolazzjoni li qed tixjieh biex tissalvagwardja l-mudell tagħna għal soċjetà Ewropea, ibbażat fuq opportunitajiet indaqs, kwalità għolja tal-ħajja, inkluzjoni soċjali u ambjent f'saħħtu. Dan għaliex il-Kummissjoni għamlet sejha biex jingħata bidu ġdid lill-aġenda ta' Liżbona billi titnieda Shubija għat-Tkabbir u l-Impjiegi fi Frar 2005 u tiġġedded l-Istrateġija għall-Iżvilupp Sostenibbli tagħha f'Diċembru 2005. Għal din ir-raġuni wkoll, il-laqgħa informali tal-Kapijiet ta' l-Istati u tal-Gvernijiet ta' Ottubru 2005 f'Hampton Court ippromwoviet tveġibiet innovattivi biex tkun indirizzata l-isfida tal-kompetizzjoni filwaqt li jiġu difiżi l-valuri Ewropej. L-Istrateġija riveduta ta' Liżbona tippromwovi t-tkabbir u l-impjiegi b'mod li huma għalkollox koerenti ma' l-iżvilupp sostenibbli, li jibqa' għan ewlieni fuq medda ta' żmien twil għall-Unjoni Ewropea. L-imprizi, bħala l-mutur għat-tkabbir ekonomiku, il-holqien ta' l-impjiegi u l-innovazzjoni, huma atturi ewlenin biex jitwettqu l-għanijiet ta' Liżbona u ta' l-iżvilupp sostenibbli.

L-Ewropa teħtieġ li n-negozju jagħmel dak li kapaċi jagħmel bl-aħjar mod: li jipprovdi prodotti u servizzi li jżidu l-valur għas-soċjetà u li juża l-ispirtu u l-kreattività intraprenditorjali biex jinholqu l-valur u l-impjiegi. Madankollu l-Ewropa ma għandhiex biss bżonn ta' negozju iżda negozju soċjalment responsabbli li jiehu sehem fir-responsabbiltà għall-qagħda ta' l-affarijiet Ewropej. Fil-kontribuzzjoni tagħha għall-Kunsill tar-Rebbiegħa ta' Marzu 2005, il-Kummissjoni rrikonoxxiet li s-CSR jista' jkollha “*rwol ewlieni fil-bini ta' iżvilupp sostenibbli filwaqt li jtejbu l-potenzjal innovattiv u l-kompetittività ta' l-Ewropa.*”³ Fl-Aġenda Soċjali⁴, il-Kummissjoni ħabbret, f'kooperazzjoni ma' l-Istati Membri u mal-partijiet interessati, li għandha tippreżenta inizzjattivi sabiex tkompli tkabbar l-iżvilupp u t-trasparenza

³ COM(2005)24 finali

⁴ COM(2005)33 finali

tas-CSR. Fl-Istrateġija riveduta ta' Żvilupp Sostenibbli⁵, il-Kummissjoni sejthet *“lill-mexxejja tan-negozju u lill-partijiet interessati ewlenin oħrajn ta' l-Ewropa biex jidhlu f'riflessjoni urġenti mal-mexxejja politiċi dwar il-politika għal żmien medju u għal żmien twil li hija meħtieġa għas-sostenibbiltà u jipproponu risponsi ambizzjużi tan-negozju li jmorru lil hinn mir-rekwiżiti legali minimi eżistenti.”*

F'Marzu 2005, il-Kunsill Ewropew enfasizza li *“sabiex jiġi mhegġeġ l-investment u jiġi provdut ambjent attraenti għan-negozju u għax-xogħol, l-Unjoni Ewropea trid tikkompleta s-suq intern tagħha u tagħmel l-ambjent regolatorju tagħha aktar favorevoli għan-negozju, filwaqt li n-negozju, min-naħa tiegħu, irid jiżviluppa s-sens tiegħu ta' responsabbiltà soċjali.”* Fil-Linji ta' Gwida Integrati għat-Tkabbir u l-Impjiegi (2005-8), il-Kunsill irrakkomanda li l-Istati Membri għandhom *“iħeġġu lill-intrapriżi biex jiżviluppaw ir-responsabbiltà soċjali ta' l-intrapriżi tagħhom.”* Il-Parlament Ewropew ta kontributi prezzjużi fid-dibattitu dwar is-CSR, primarjament fir-riżoluzzjonijiet tiegħu ta' l-2002⁶ u ta' l-2003⁷.

B'dan l-isfond, il-Kummissjoni rrivediet il-hidma li saret fil qasam tas-CSR fuq il-livell ta' l-UE, sabiex il-metodu tagħha jkun allinjat mal-prijoritajiet u mal-metodi ta' hidma ta' l-Istrateġija għat-Tkabbir u l-Impjiegi. Il-Kummissjoni temmen li l-potenzjal ta' l-imprizi jista' u għandu jiġi użat aħjar f'appoġġ għall-iżvilupp sostenibbli u għall-istrateġija għat-Tkabbir u l-Impjiegi. Biex iżzomm ma' l-ispirtu u ma' l-oqsma prijoritarji tar-Rapport Annwali ta' Progress tagħha ta' l-2006 dwar it-Tkabbir u l-Impjiegi, il-Kummissjoni tistieden lill-imprizi Ewropej biex “jingranaw aktar” u jsaħħu l-impenn tagħhom għas-CSR. Biex tagħmel dan, il-Kummissjoni tixtieq tohloq ambjent aktar favorevoli għall-atturi fis-CSR kollha u teżamina mal-partijiet interessati kollha l-potenzjal tas-CSR biex tagħti l-kontribut tagħha fl-iżvilupp tas-soċjetajiet Ewropej.

Il-prassi tas-CSR mhumie x ir-rimedju għal kull problema u wiehed ma jistax jistenna li wahidhom se jwasslu għal dawn ir-riżultati. Dawn ma jidhux post l-azzjoni politika pubblika izda jistgħu jikkontribwixxu f'għadd ta' għanijiet ta' l-azzjoni politika pubblika, bħal:

- Swieq tax-xogħol aktar integrati u livelli oghla ta' inkluzjoni soċjali, hekk kif l-imprizi jfittxu b'mod aktar attiv li jirreklutaw aktar persuni minn gruppi żvantaġġjati;
- Investment fl-iżvilupp tal-ħiliet, fit-tagħlim matul il-ħajja u fl-impjegabilità, li huma meħtieġa biex wiehed jibqa' kompetittiv fl-ekonomija globali msejsa fuq l-għarfien u biex wiehed ilaħhaq mat-tixjiħ tal-popolazzjoni tax-xogħol fl-Ewropa;
- Titjib fis-saħħa pubblika, bħala riżultat ta' inizjattivi volontarji minn imprizi f'oqsma bħat-tqeghid fis-suq u l-ittikkettjar ta' ikel u kimiċi mhux tossiċi;
- Prestazzjoni aħjar fl-innovazzjoni, speċjalment fir-rigward ta' l-innovazzjonijiet li jindirizzaw problemi tas-soċjetà, bħala riżultat ta' interazzjoni aktar intensiva ma' partijiet interessati esterni u l-holqien ta' ambjenti tax-xogħol li jwasslu aktar għall-innovazzjoni;

⁵ COM(2005)658 finali

⁶ P5_TA (2002)0278

⁷ P5 TA (2003) 0200

- Użu aktar razżjonali tar-riżorsi naturali u livelli mnaqqsa ta' tniġġis, primarjament minhabba l-investimenti fl-eko-innovazzjoni u għall-adozzjoni volontarja ta' sistemi ta' ġestjoni ambjentali u tikkettjar;
- Immaġni aktar pożittiva tan-negozju u ta' l-imprendituri fis-soċjetà, li potenzjalment tista' tgħin biex jitrawmu attitudnijiet aktar favorevoli għall-intraprenditorija;
- Rispett akbar għad-drittijiet umani, għall-harsien ta' l-ambjent u għall-istandards fundamentali tax-xogħol, speċjalment fil-pajjiżi li għad qed jiżviluppaw;
- Tnaqqis tal-faqar u progress lejn l-Għanijiet tal-Millennju għall-Iżvilupp.

3. NAGHMLU L-EWROPA PILASTRU TA' EĊCELLENZA DWAR IS-CSR

Sar progress kbir dwar is-CSR sa minn meta l-Kunsill ta' Liżbona għamel l-appell tiegħu għal sens ta' responsabbiltà soċjali ta' l-impriżi f'Marzu 2000. *Green Paper* (2001)⁸, *Komunikazzjoni* (2002)⁹, u t-twaqqif ta' Forum Multilaterali ta' l-UE dwar is-CSR (Forum dwar is-CSR) immarkaw passi importanti f'dan il-proċess.

Il-Forum dwar is-CSR gabar lir-rappreżentanti tan-negozju, tat-*trade unions* u tas-soċjetà ċivili, flimkien mal-Kummissjoni li kellha rwol ta' faċilitazzjoni. Il-Kummissjoni tilqa' l-ħidma u r-rapport finali ta' Ġunju 2004 tal-Forum dwar is-CSR u taqbel mal-partijiet interessati li r-rakkomandazzjonijiet imnizzla fir-rapport, jekk implimentati bis-shiħ mill-atturi kkonċernati, għandhom jgħinu biex is-CSR javvanza fl-Ewropa u fuq livell dinji. Il-Forum irnexxielu jikseb livell ta' kunsens fost il-partecipanti, izda wera wkoll id-differenzi sinifikanti tal-fehmiet bejn ir-rappreżentanti ta' l-impriżi u l-partijiet interessati l-oħra. Kien hemm fehim komuni Ewropew ta' xi tfigħer CSR fuq il-bażi tad-definizzjoni tal-Kummissjoni ta' CSR bħala *kunċett fejn il-kumpaniji jintegraw il-kwistjonijiet soċjali u ambjentali fl-operazzjonijiet tan-negozju tagħhom u fl-interazzjonijiet tagħhom mal-partijiet interessati tagħhom fuq bażi volontarja*. Il-Forum dwar is-CSR ikkonferma din id-definizzjoni filwaqt li esplora aktar l-ambitu u l-konfini tagħha. Il-Forum dwar is-CSR ukoll laħaq kunsens fuq il-bżonn li jiżdiedu l-attivitajiet li jżidu l-kuxjenza u jibnu l-kompetenzi. Madankollu, m'hemm l-ebda kunsens dwar temi bħar-rekwiżiti ta' rappurtar ta' l-impriżi jew il-ħtieġa għal standards Ewropej fil-qasam tas-CSR.

Il-kuxjenza, l-għarfien u t-tweqqif tas-CSR tjiebu matul l-aħħar ftit snin, parzjalment b'konsegwenza tal-Forum dwar is-CSR u ta' azzjonijiet oħra appoġġjati mill-Kummissjoni. Fl-istess ħin, l-inizjattivi min-naħa tan-negozju u ta' partijiet interessati oħrajn mexxew 'il quddiem l-iżvilupp tas-CSR fl-Ewropa u globalment. Id-djalogu soċjali, l-aktar dak fil-livell settorjali, kien strument effikaċi għall-promozzjoni ta' inizjattivi tas-CSR, u l-Kumitati Ewropej ta' l-Impriżi kellhom rwol kostruttiv fl-iżvilupp ta' l-aħjar prassi fil-qasam tas-CSR. Madankollu, it-tweqqif, l-implimentazzjoni u l-integrazzjoni strategika tas-CSR mill-impriżi Ewropej għandhom jitjiebu aktar. L-impjegati, ir-rappreżentanti tagħhom u t-*trade unions* tagħhom għandhom ikollhom rwol aktar attiv fl-iżvilupp u fl-implimentazzjoni tal-prassi tas-CSR. Il-partijiet interessati esterni, inklużi l-NGOs, il-konsumaturi u l-investituri għandhom jkollhom rwol aktar b'saħħtu fl-inkoraġġiment u fil-premjazzjoni ta' mġiba responsabbli fin-

⁸ COM(2001)366 finali

⁹ COM(2002)347 finali

negozju. L-awtoritajiet pubbliċi fil-livelli kollha għandhom itejbu aktar il-koerenza tal-politika tagħhom f'appoġġ għall-iżvilupp sostenibbli, għat-tkabbir ekonomiku u għall-ħolqien ta' l-impjiegi.

Il-vizjoni ta' l-UE ta' prosperità, solidarjetà u sigurtà fuq medda twila ta' żmien testendi wkoll għall-isfera internazzjonali. Il-Kummissjoni tirrikonoxxi l-kollegamenti li hemm bejn it-tweġġ tas-CSR fl-UE u fuq livell internazzjonali u temmen li l-kumpaniji Ewropej għandhom jaġixxu b'mod responsabbli kull fejn joperaw, skond il-valuri Ewropej u skond in-normi u l-istandards maqbula fuq livell internazzjonali.

Il-Kummissjoni hasbet dwar l-aħjar mod kif tagħti impuls ġdid biex l-Ewropa ssir pilastru ta' eċċellenza fil-qasam tas-CSR. Hija eżaminat ir-rapport finali tal-Forum dwar is-CSR u l-opinjoni tal-partijiet interessati li mhumieħ imnizzla f'dak ir-rapport. L-isfida kellha ssib metodu ġdid li jstimola għadd akbar ta' imprizi biex jipparteċipaw fis-CSR, billi huma l-atturi prinċipali f'dan il-qasam.

4. ALLEANZA EWROPEA GHAS-CSR

Il-Kummissjoni għalhekk tappoġġa t-tneġja ta' l-Alleanza Ewropea għas-CSR, deskritta fid-dokument meħmuż ma' din il-komunikazzjoni. L-Alleanza hija umbrella politika għal inizzjattivi ġodda u eżistenti fil-qasam tas-CSR minn kumpaniji kbar, SMEs u l-partijiet interessati tagħhom.

L-Alleanza għandha natura miftuħa u l-imprizi Ewropej ta' kull daqs huma mistiedna biex volontarjament jesprimu l-appoġġ tagħhom. Din mhix strument ġuridiku u m'għandhiex tiġi ffirmata mill-imprizi, mill-Kummissjoni jew minn kwalunkwe awtorità pubblika. Ma hemm l-ebda rekwiżit formali biex jiġi ddikjarat l-appoġġ għall-Alleanza, u l-Kummissjoni Ewropea mhix se żżomm lista ta' kumpaniji li jappoġawha. Il-kontribut tal-Kummissjoni għall-Alleanza se jkun dak ta' iktar promozzjoni tas-CSR konformement mal-punti msemmija fil-Kapitolu 5 ta' din il-Komunikazzjoni. Dan ma jimplika ebda obbligu finanzjarju għall-Kummissjoni.

Il-Kummissjoni tistenna li l-Alleanza jkollha impatt sinifikanti fuq l-attitudni ta' l-imprizi Ewropej lejn is-CSR u dwar l-involvement pożittiv tagħhom fil-kwistjonijiet soċjali u ambjentali. Din għandha toħloq shubijiet ġodda ma' u opportunitajiet ġodda għall-partijiet interessati fl-isforzi tagħhom li jippromwovu s-CSR u għaldaqstant hija mezz biex ikunu mobilizzati r-riżorsi u l-kapaċitajiet ta' l-imprizi Ewropej u tal-partijiet interessati tagħhom. L-impenn volontarju tan-negozju Ewropew għall-Alleanza u r-rwol ta' appoġġ tal-Kummissjoni lejn is-CSR fi hdan il-politika u l-istrumenti tagħha, fejn ikun xieraq, se jsaħħu l-iżvilupp tas-CSR fi hdan l-UE u lil hinn minnha. Ir-riżultati ta' l-Alleanza għandhom jinfteħmu bħala kontribut volontarju tan-negozju sabiex jinkisbu l-għanijiet ta' l-Istrateġija ta' Liżbona li tnediet mill-ġdid u l-Istrateġija riveduta għall-Iżvilupp Sostenibbli. Madankollu, dawn ir-riżultati se jiddependu mill-impenn tal-partijiet interessati wkoll, li huma mistiedna jisfruttaw bis-shiħ l-opportunitajiet li toffri l-Alleanza.

Il-Kummissjoni, sabiex ittejjeb it-trasparenza, il-viżibilità u l-kredibilità tal-prassi tas-CSR, thegġegħ lill-imprizi li jappoġġaw l-Alleanza biex jagħmlu l-informazzjoni dwar is-CSR disponibbli lill-partijiet interessati kollha, inklużi l-konsumaturi, l-investituri u l-pubbliku ġenerali. Il-kumpaniji l-kbar partikolarment għandhom jipprovaw jipprezentaw strateġiji u inizzjattivi tas-CSR u r-riżultati tagħhom jew l-aħjar prassi b'mod faċilment aċċessibbli għall-

pubbliku. Barra minn hekk, il-Kummissjoni se tkompli tagħti sostenn lill-partijiet interessati għall-iżvilupp tal-kapaċitajiet tagħhom biex jivvalutaw u jevalwaw il-prassi fil-qasam tas-CSR. Il-Kummissjoni tirrikonoxxi li mingħajr is-sostenn attiv u l-kritika kostruttiva tal-partijiet interessati li mhumix impriżi, is-CSR mhux se tistgħana. L-appoġġ tal-Kummissjoni għall-Alleanza ma jihux post aktar djalogu mal-partijiet interessati kollha. Il-Kummissjoni tibqa' impenjata biex tiffaċilita dan id-djalogu, partikolarment permezz ta' laqgħat ta' reviżjoni regolari tal-Forum Multilaterali.

5. AZZZJONIJIET PROPOSTI GĦALL-PROMOZZJONI TA' IKTAR ADOZZJONI TA' PRASSI TAS-CSR

Fil-promozzjoni ulterjuri tas-CSR, il-Kummissjoni se tenfasizza l-aspetti li ġejjin:

- **Titqajjem kuxjenza u l-iskambju ta' l-aħjar prassi.** Il-Kummissjoni se tkompli tqajjem kuxjenza dwar is-CSR u tippromwovi l-iskambju ta' l-aħjar prassi hekk kif is-CSR tkompli tevolvi, b'enfasi fuq l-SMEs u fuq l-Istati Membri fejn is-CSR hija inqas magħrufa, kif ukoll fuq il-pajjiżi li se jaderixxu u daww li huma kandidati. Se tagħmel dan fi shubija msahha man-negozji u mal-partijiet interessati rilevanti kollha, inklużi l-awtoritajiet nazzjonali u reġjonali. Il-Kummissjoni se tippromwovi aktar l-istrumenti ekoloġiċi volontarji, bħalma huma s-sistemi ta' ġestjoni ambjentali u l-iskema Ecolabel. Se jkun promossi wkoll inizzjattivi oħra li jagħmlu ċ-ċittadini konxji mill-kwistjonijiet soċjali u ambjentali u mill-impatt ta' l-għażliet ta' konsum u ta' l-investiment tagħhom.
- **Sostenn għal inizzjattivi plurilaterali.** Il-partecipazzjoni tal-partijiet interessati ttejjeb l-effikaċja ta' l-inizzjattivi tas-CSR, u għalhekk il-Kummissjoni se torganizza laqgħat ta' reviżjoni regolari tal-Forum Multilaterali. Biex titrawwem aktar kuxjenza dwar is-CSR u tkompli tiżdied il-kredibilità tagħha, il-Kummissjoni tkompli tippromwovi u tappoġġa l-inizzjattivi ta' CSR min-naħa tal-partijiet interessati, fosthom l-imsieħba soċjali u l-NGOs, partikolarment f'livell settorjali. Il-Pjattaforma Ewropea dwar l-Alimentazzjoni hija eżempju tajjeb ta' din l-inizzjattiva. Il-komitati ta' djalogu soċjali settorjali wkoll huma mekkaniżmu importanti f'dan ir-rigward.
- **Kooperazzjoni ma' l-Istati Membri.** Fl-Ewropa jeżisti kunsens wiesa' dwar id-definizzjoni ta' CSR, minkejja li n-natura u l-karatteristiċi preċiżi tagħha jvarjaw skond il-kuntatti nazzjonali u kulturali differenti. Barra minn hekk, l-Istati Membri għandhom għad-dispożizzjoni tagħhom firxa wiesgħa ta' strumenti biex iheggu s-CSR. Il-kooperazzjoni ma' l-Istati Membri u mal-pajjiżi li se jaderixxu, partikolarment permezz tal-Grupp tar-Rappreżentanti Nazzjonali ta' Livell Għoli dwar s-CSR, għaldaqstant, huwa aspett importanti tal-politika tal-Kummissjoni dwar is-CSR. Fi hdan l-Istati Membri, il-livell reġjonali jista' ikun dak xieraq għal azzjonijiet favur is-CSR, partikolarment għal dak li għandu x'jaqsam ma' l-SMEs.
- **Informazzjoni tal-konsumaturi u t-trasparenza.** Il-konsumaturi għandhom rwol importanti biex jipprovdu inċentivi għal produzzjoni responsabbli u għal imġiba responsabbli tan-negozju. Huma mistennija jagħtu prova ta' spirtu kritiku fl-għażliet tagħhom u jinkoraġġixxu l-prodotti t-tajba u l-kumpaniji t-tajba. Għalissa l-konsumaturi ma għandhomx informazzjoni ċara dwar l-inċidenza soċjali u ambjentali ta' l-oġġetti u s-servizzi, inkluż l-informazzjoni dwar il-katina ta' forniment. Il-Kummissjoni se teżamina, b'konsultazzjoni mal-partijiet interessati kollha, il-htiega

ghal azzjonijiet volontarji oħra biex jintlaħqu l-għanijiet ta' trasparenza u ta' informazzjoni tal-konsumaturi, partikolarment dwar kwistjonijiet ta' saħħa pubblika.

- **Riċerka.** Hemm bżonn ta' riċerka aktar interdixxiplinari dwar is-CSR, b'mod partikolari dwar rabtiet fuq il-makrolivell u l-mesolivell bejn is-CSR, il-kompetittività u l-iżvilupp sostenibbli; l-effikaċja fil-kisba ta' l-għanijiet soċjali u ambjentali; u kwistjonijiet bħall-innovazzjoni, it-tmexxija korporattiva, ir-relazzjonijiet industrijali, u l-katina ta' forniment. Is-CSR skond il-prattika ta' l-SMEs hija tema ta' riċerka individwali ta' importanza minnha nfisha, iżda għandha tkun riflessa adegwament ukoll f'oqsma oħra tar-riċerka dwar is-CSR. Aktar minn hekk, l-Impatti Soċjali ta' Ċiklu tal-Hajja tal-proċessi, tal-prodotti u tas-servizzi jixirqilhom aktar investigazzjoni. Filwaqt li tibni fuq l-erba' proġetti ta' riċerka dwar is-CSR iffinanzjati taħt is-Sitt Programm ta' Qafas ta' Riċerka, il-Kummissjoni se teżamina l-possibilitajiet biex tappoġġa aktar riċerka dwar is-CSR bħala parti mis-Seba' Programm ta' Qafas li ġej.
- **Edukazzjoni.** Biex is-CSR issir prassi kummerċjali rikorrenti hemm bżonn li jiġu żviluppati l-għarfien u l-ħiliet it-tajba fost l-imprendituri, il-mexxejja tan-negozju, il-manigers tal-kumpaniji u l-impjegati futuri. Is-CSR hija wkoll kwistjoni ta' tagħlim matul il-hajja. Il-Kummissjoni tistieden lill-iskejjel tat-tmexxija fil-kumpaniji, lill-universitajiet u lil istituzzjonijiet edukattivi oħrajn biex jinkorporaw is-CSR fl-edukazzjoni, bħala kwistjoni trażversali, b'mod partikolari fil-kurrikula tal-manigers futuri u ta' l-istudenti gradwati.
- **SMEs.** L-impatt kollettiv tas-CSR kif ipprattikata mill-SMEs huwa kritiku jekk il-potenzjal tas-CSR biex tagħti kontribut għat-tkabbir u l-impjiegi u għall-iżvilupp sostenibbli fl-Ewropa se jiġi użat b'mod shiħ. Il-Kummissjoni tirrikonoxxi li hemm bżonn ta' metodu speċifiku biex titrawwem is-CSR fost l-SMEs. Metodu bħal dan jeħtieġ li dak li ħafna SMEs diġà qed jagħmlu fil-qasam tas-CSR jingħata rikonoxximent akbar. Jeħtieġ ukoll il-kooperazzjoni attiva ta' organizzazzjonijiet intermedjarji tal-SMEs ewlenin u dawk li jipprovdu appoġġ. Il-Kummissjoni se tiffaċilita l-iskambju ta' esperjenzi dwar l-aħjar mod kif is-CSR tkun inkoraġġita fost l-SMEs fl-Ewropa.
- **Id-dimensjoni internazzjonali tas-CSR.** Il-Kummissjoni se tkompli tippromwovi s-CSR globalment bil-ghan li timmassimizza l-kontribut ta' l-imprizi għall-kisba ta' l-Għanijiet tal-Millennju għall-Iżvilupp tan-Nazzjonijiet Uniti. Id-Dikjarazzjoni bejn Tliet Partijiet tal-Prinċipji li jikkonċernaw l-Imprizi Multinazzjonali u l-Politika Soċjali ta' l-ILO, il-Linji ta' Gwida ta' l-OECD għall-Imprizi Multinazzjonali u l-Patt Dinji ta' l-imprizi (*UN Global Compact*), kif ukoll fi strumenti u inizzjattivi oħra ta' referenza, jipprovdu livelli ta' referenza internazzjonali għall-kondotta tan-negozju responsabbli. Il-Kummissjoni hija impenjata li tippromwovi l-kuxjenza u l-implimentazzjoni ta' dawn l-istrumenti u se taħdem flimkien ma' gvernijiet u partijiet interessati oħra biex tkabbar l-effikaċja tagħhom.

Il-Kummissjoni se tkompli bir-rwol ta' mexxejja fil-promozzjoni ta' standards ambjentali għoljin fuq livell internazzjonali. Il-Kummissjoni timmira li ssahħaħ id-dimensjoni ta' l-iżvilupp sostenibbli tan-negozjati bilaterali fil-kummerċ u tissokta l-promozzjoni ta' standards fundamentali tax-xogħol fi ftehimiet bilaterali. Il-Kummissjoni se tinkoraġġixxi l-inkluzjoni ta' dispożizzjonijiet għas-sostenn ta' strumenti tas-CSR maqbula fuq livell internazzjonali u se tipproma tindirizza

kwistjonijiet fil-qasam tas-CSR fid-djalogu bilaterali bejn il-partijiet. Il-Kummissjoni impenjat ruħha wkoll li tuża incentivi kummerċjali bħala mezz biex thegħgeġ ir-rispett tad-drittijiet umani u tax-xogħol internazzjonali ewlenin, tal-prinċipji ta' governanza u ta' ħarsien ta' l-ambjent, partikolarment permezz tas-sistema il-ġdida għall-preferenzi ġeneralizzati (*Generalised System of Preferences Plus*) ta' l-UE li daħlet fis-seħħ fl-1 ta' Jannar 2006.

Il-Kummissjoni se tiddiskuti mal-pajjiżi msieħba u l-partijiet interessati kkonċernati dwar kif tippromwovi s-CSR fil-qafas tal-Ftehim ta' Cotonou u l-Istrateġija l-ġdida għall-Afrika¹⁰, u se tippromwovi li din il-kwistjoni tkun diskussa waqt il-Forum dwar in-Negozju ta' l-UE u l-Afrika li se jsir fil-Harifa ta' l-2006.

Il-Kummissjoni se ssegwi proċessi internazzjonali oħra rilevanti, bħall-ħidma tar-Rappreżentant Speċjali tan-Nazzjonijiet Uniti dwar id-Drittijiet Umani u l-Korporazzjonijiet Transnazzjonali u Impriži tan-Negozju Oħra, l-iżvilupp possibbli ta' gwida standard ta' l-ISO dwar ir-responsabbiltà soċjali, u inizjattivi settorjali bħall-Iskema ta' Ċertifikazzjoni tal-Proċess ta' Kimberley għad-djamanti mhux maħdumin.

6. KONKLUŻJONI: IL-BŻONN TA' SHUBIJA FOST IL-PARTIJET INTERESSATI KOLLHA

Il-Kummissjoni temmen fermament li s-CSR tolqot kull wieħed minna, billi tirrappreżenta aspett tal-mudell soċjali Ewropew. Is-CSR tista' tagħti kontribut għall-iżvilupp sostenibbli, filwaqt li tkabbar il-potenzjal innovattiv u l-kompetittività ta' l-Ewropa, biex b'hekk tagħti kontribut ukoll għall-impjegabilità u għall-ħolqien ta' l-impjiegi. Li tingħata aktar promozzjoni lis-CSR hija essenzjali għas-shubija l-ġdida għat-"tkabbir u l-impjiegi" kif ukoll għall-implimentazzjoni ta' l-għanijiet ta' l-iżvilupp sostenibbli. Il-Kummissjoni ssejjaħ lill-partijiet kollha li huma involuti biex jagħtu kontribut għall-implimentazzjoni ta' din l-inizjattiva ambizzjuża ġdida. Il-Kummissjoni toffri shubija mill-qrib ma' Stati Membri, man-negozju (permezz ta' l-Alleanza li tiġi deskritta fl-Anness) u mal-partijiet interessati kollha involuti biex jagħmlu l-Ewropa pilastru ta' eċċellenza fil-qasam tas-CSR billi l-prinċipji tas-CSR jirriflettu l-valuri fundamentali ta' l-UE. Il-Kummissjoni se terġa' tivvaluta l-evoluzzjoni tas-CSR fl-Ewropa fi żmien sena wara d-diskussjoni fi hdan il-Forum Multilaterali.

¹⁰ COM(2005)489 finali

ANNEX

NAGHMLU L-EWROPA PILASTRU TA' EĊCELLENZA FIL-QASAM TAR-RESPONSABBILTÀ SOĊJALI TA' L-IMPRIZI

L-ALLEANZA EWROPEA GHAS-CSR

IS-CSR TOLQOTNA LKOLL

Ir-Responsabbiltà Soċjali ta' l-Imprizi (CSR) hija importanti għaliex tirrifletti l-valuri fundamentali tas-soċjetà li nixtiequ ngħixu fiha. Hija importanti għall-kumpaniji individwali, kbar jew żgħar, li permezz ta' prodotti u servizzi innovattivi, hiliet godda u l-involviment tal-partijiet interessati, jistgħu jtejbu l-prestazzjoni ekonomika, ambjentali u soċjali tagħhom tul perjodu qasir u twil ta' żmien. Hija importanti għal dawk li jaħdmu f'kumpaniji u għal kumpaniji, għax tista' tgħin biex jinholq ambjent tax-xogħol li jippremjahom u jispirahom aktar. Hija importanti għal dawk li jixtru mill-kumpaniji, għall-konsumaturi li qed jagħtu aktar u aktar attenzjoni għall-kredenzjali soċjali u ambjentali tal-prodotti u tas-servizzi li jixtru. Hija importanti għall-komunitajiet lokali fejn joperaw il-kumpaniji, li jixtiequ jkunu jafu li qed jgħixu fost organizzazzjonijiet li jaqsmu l-valuri u t-thassib tagħhom. Hija importanti għall-investituri li jhossu li hemm il-bżonn li tkun imhegga mgħiba responsabbli fin-negozju. Hija importanti għall-persuni f'partijiet oħra tad-dinja li jistennew li l-kumpaniji li huma bbażati fl-Ewropa jgħibu ruħhom skond il-valuri u l-prinċipji Ewropej u internazzjonali. U hija importanti għal uliedna u għall-ġenerazzjonijiet futuri li jistennew li jgħixu f'dinja li tirrispetta lill-persuni u lin-natura.

NAGHMLU HILITNA GHAL EKONOMIJA TAS-SUQ SOSTENIBBLI

Impenn ta' l-imprizi b'saħħtu favur is-CSR kif ukoll rwol ġenerali ta' appoġġ ta' l-awtoritajiet pubbliċi lejn is-CSR saru partikolarment importanti matul l-aħħar 15-il sena fir-rigward tal-kontribut tagħha lejn ir-rispett tad-drittijiet umani u ta' l-istat tad-dritt kif ukoll tat-thaddim sostenibbli tad-demokrazija u ta' l-ekonomija tas-suq, kemm fuq skala lokali, nazzjonali, Ewropea jew globali. Sabiex tkun mudell ekonomiku ta' suċċess, l-ekonomija tas-suq jehtieg li tibni fuq xi prerekwiziti essenzjali: fuq naħa, qafas leġislativ u regolatorju li huwa effikaċi u koerenti; fuq l-oħra, awtolimitazzjoni u awtokontroll flimkien ma' klima proattiva ta' innovazzjoni u l-intraprenditorija, ġustizzja u fiduċja: dawn kollha huma elementi neċessarji biex jingħaqdu flimkien livelli għoljin ta' suċċess ekonomiku, ħarsien ta' l-ambjent, koeżjoni soċjali u ħarsien soċjali. Għal dan il-ghan, l-aqwa imprizi Ewropej saru dejjem aktar jgħaddu minn proċess ta' tfittxija, tagħlim u innovazzjoni fir-rigward tal-governanza, tal-ġestjoni, tad-djalogu mal-partijiet interessati u ta' l-iżvilupp tal-prodott, biex b'hekk ir-responsabbiltà ta' l-imprizi u tal-prodott issir parti naturali mill-prassi tan-negozju u mill-kompetittività tagħhom ta' kuljum. Il-kumpaniji ż-żgħar, bħala mutur ewlieni għat-tkabbir u l-impjiegi fl-Ewropa, għandhom x'joffru daqs il-kumpaniji l-kbar fejn għandha x'taqsam ir-responsabbiltà ta' l-imprizi, anki jekk ta' spiss jadottaw metodu aktar informali u intuittiv fir-rigward tas-CSR. Fil-kuntest tal-globalizzazzjoni u tal-bidliet strutturali assoċjati, il-kumpaniji qed jagħmlu dan iċ-ċaqliq fl-istennija li l-partijiet interessati l-oħra wkoll jimpenjaw ruħhom u jgħorru sehemhom fir-riskji u fl-opportunitajiet tar-responsabbiltà u ta' l-innovazzjoni. Id-djalogu mal-partijiet interessati jgħin lill-kumpaniji biex jantiċipaw u jittrattaw kwistjonijiet soċjali u ambjentali li jistgħu jaffettwaw il-kompetittività futura.

ALLEANZA EWROPEA GHAS-CSR

F'dan il-kuntest, il-Kummissjoni Ewropea tappoġġa l-membri tal-komunità tan-negozju li qed ipoġġu l-pedamenti ta' Alleanza Ewropew ghas-CSR. Din hija Alleanza miftuħa għall-imprizi li jaqsmu l-istess ambizzjoni: li jagħmu l-Ewropa Pilastru ta' Eċċellenza fil-qasam tas-CSR f'appoġġ ta' ekonomija tas-suq u tan-negozju kompetittiva u sostenibbli. L-element fundamentali ta' din l-inizjattiva hija s-shubija. Din is-shubija hija bbażata fuq ftehim dwar il-prijoritajiet ta' l-Istrateġija Ewropea għat-Tkabbir u l-Impjiegi tirrispondi bis-shih għall-isfidi ta' kompetizzjoni globali dejjem akbar, ta' tendenzi demografici u futur sostenibbli.

It-twassil ta' din l-istrateġija hija kruċjali biex ikun żgurat kemm it-tkabbir sostenibbli ta' l-Ewropa kif ukoll l-istil tal-hajja Ewropew. L-Alleanza hija mibnija fuq il-fehim li s-CSR tista' tagħti kontribut għall-iżvilupp sostenibbli, filwaqt li tkabbar il-potenzjal innovattiv u l-kompetittività ta' l-Ewropa, biex b'hekk tagħti kontribut ukoll għall-impjegabilità u għall-holqien ta' impjiegi. L-Alleanza tfittex li tippromwovi s-CSR bhala opportunità ta' negozju li tohloq sitwazzjonijiet fejn jirbah kulhadd għall-kumpaniji u għas-soċjetà u tirrikonoxxi li s-CSR hija metodu ta' negozju volontarju li jirrifletti d-diversità tan-negozju Ewropew. Filwaqt li l-imprizi huma l-atturi primarji fis-CSR, l-awtoritajiet pubbliċi fuq il-livell lokali, nazzjonali u Ewropew għandhom rwol ta' appoġġ fil-promozzjoni tagħha. L-inizjattiva ta' l-Alleanza tibni fuq diskussjonijiet preċedenti man-negozju u mal-partijiet interessati. B'mod partikolari, tibbaża ruħha fuq il-lezzjonijiet miksuba mill-Forum Multilaterali Ewropew dwar is-CSR, inizjattiva ewlenija ffaċilitata mill-Kummissjoni Ewropea. Il-Forum ipprova pjattaforma għar-rappreżentanti Ewropej tan-negozju, ta' min iħaddem, tat-*trade unions* u ta' l-organizzazzjonijiet tas-soċjetà ċivili biex jinvolvu ruħhom fi proċess innovattiv ta' tagħlim u ta' djalogu u biex isir ftehim dwar rakkomandazzjonijiet għal aktar prattikar ta' CSR u din li tkun aktar effikaċi. Dan se jibbenefika wkoll mill-Kampanja Ewropea għall-promozzjoni tas-CSR fost l-SMEs u għadd kbir ta' inizjattivi oħra mmexxija min-negozju u minn min iħaddem. Mutur ewleni iehor għal din l-Alleanza huwa l-Pjan Ewropew għan-Negozji dwar is-CSR – 2010, fejn l-aqwa kumpaniji u networks tan-negozju Ewropej stabbilew il-viżjoni u l-prijoritajiet tagħhom għal impriza kompetittiva u sostenibbli minn perspettiva Ewropea.

L-Alleanza tqiegħed il-pedamenti għall-imsieħba biex jippromwovu s-CSR fil-futur. Dan jiżviluppa madwar it-tliet oqsma ta' attivitajiet li ġejjin:

- Iz-żieda tal-kuxjenza u t-titjib ta' l-għarfien dwar is-CSR u r-rappurtar tal-kisbiet tagħha
- L-għajjnuna għall-integrazzjoni tas-CSR u għall-iżvilupp ta' koalizzjonijiet miftuħa ta' kooperazzjoni
- L-iżgurar ta' ambjent li jippermetti s-CSR

TITQAJJEM KUXJENZA U JITTEJJEJ L-GHARFIEN DWAR IS-CSR

L-Alleanza se tesplora u tappoġġa metodi kreattivi għal skambju u tixrid ta' l-aħjar prassi, ta' inizjattivi u ta' għodod tas-CSR bl-għan li jsiru rilevanti għall-prattikanti tan-negozju, għall-mexxejja politiċi, għall-konsumaturi, għall-investituri u għall-pubbliku generali fuq il-livelli xierqa kollha madwar l-Ewropa u lil hinn minnha. Il-promozzjoni tas-CSR fost l-imprizi ta' kull daqs b'mod li jixraq aktar għar-realitajiet u għall-isfidi tal-lum u ta' għada se tingħata attenzjoni speċjali.

Filwaqt li tibni fuq inizjattivi eżistenti, l-Alleanza tishaq mill-ġdid li hemm bżonn li r-riċerka multidixxiplinari dwar is-CSR fuq livell Ewropew, b'mod partikolari dwar l-impatt tagħha fuq il-kompetittività u l-iżvilupp sostenibbli, tkun promossa aktar. Integrazzjoni aktar mill-qrib ma' l-universitajiet u ma' l-esperti xjentifiċi kif ukoll djalogu u kooperazzjoni kontinwi mas-soċjetà ċivili huma essenzjali f'dan ir-rigward.

Kontribut importanti għall-kompetittività u għas-sostenibbiltà futura ta' l-Ewropa se jiddependi mill-edukazzjoni li jkollha rwol ewlieni fl-aġenda tas-CSR. L-Alleanza se ttejjeg l-integrazzjoni ta' temi relatati mas-CSR u ma' l-iżvilupp sostenibbli f'korsijiet tradizzjonali, fil-kurrikula tal-manigġers futuri u ta' l-istudenti gradwati, fl-edukazzjoni eżekuttiva u f'istituzzjonijiet edukattivi oħrajn.

GHAJNUNA GHALL-INTEGRAZZJONI TAS-CSR U GHALL-IŻVILUPP TA' KOALIZZJONIJIET MIFTUHA TA' KOOPERAZZJONI

Meta titqies in-natura wiesgħa tas-CSR u d-diversità ta' l-isfond tan-negozju Ewropew u internazzjonali, l-imsieħba ta' l-Alleanza identifikaw diversi oqsma prijoritarji għall-azzjoni:

- It-trawwim ta' l-innovazzjoni u ta' l-intraprenditorija fit-teknoloġiji, fil-prodotti u fis-servizzi sostenibbli li jindirizzaw il-ħtiġijiet tas-soċjetà
- L-għajnuna biex l-SMEs jirnexxu u jikbru
- L-għajnuna għall-impriži biex jintegraw il-konsiderazzjonijiet soċjali u ambjentali fl-operazzjonijiet tan-negozju tagħhom, b'mod speċjali dawk fil-katina ta' forniment
- It-titjib u l-iżvilupp tal-ħiliet għall-impjegabilità
- Rispons aħjar għad-diversità u għall-isfida ta' l-oportunitajiet indaqs fejn jitqiesu l-bidliet demografiki flimkien mat-tixjiħ mgħaġġel tal-popolazzjoni Ewropea
- It-titjib fil-kundizzjonijiet tax-xogħol, anki f'kooperazzjoni mal-katina ta' forniment
- L-innovazzjoni tal-qasam ambjentali b'attenzjoni speċjali ffokkata fuq l-integrazzjoni ta' l-eko-effiċjenza u ta' l-iffrankar ta' l-enerġija fil-proċess tal-ħolqien tal-prodotti u tas-servizzi
- It-titjib tad-djalogu u ta' l-involvement proattiv tal-partijiet interessati rilevanti kollha
- Tiġi indirizzata aktar l-isfida tat-trasparenza u tal-komunikazzjoni biex il-prestazzjoni mhux finanzjarja tal-kumpaniji u ta' l-organizzazzjonijiet tkun tista' tinftiehem aktar mill-partijiet interessati kollha u tkun aktar integrata mal-prestazzjoni finanzjarja tagħhom
- Hidma barra mill-fruntieri ta' l-Unjoni Ewropea b'mod soċjalment u ambjentalment responsabbli kif il-kumpaniji jagħmlu għewwa l-Unjoni Ewropa

Dawn l-oqsma prijoritarji se jkunu indirizzati minn "koalizzjonijiet miftuħa ta' kooperazzjoni" li jiġbru flimkien lill-kumpaniji interessati li huma lesti li jindirizzaw dawn il-kwistjonijiet fil-forma ta' "laqgħat fil-laboratorju" sabiex jesploraw u jiżviluppaw proġetti operattivi kongunti, fi shubija ma' l-esperti u mal-partijiet interessati rilevanti u bl-appoġġ tal-Kummissjoni Ewropea.

IKUN ŻĠURAT AMBJENT FAVOREVOLI GHAS-CSR

Bl-Istrateġija Ewropea l-ġdida għat-Tkabbir u l-Impjiegi u permezz ta' l-inizjattiva tagħha dwar regolamentazzjoni aħjar, il-Kummissjoni Ewropea u l-Istati Membri ta' l-UE impenjaw ruhhom biex iwaqqfu u jsaħħu ambjent li jiffavorixxi lin-negozju fejn l-imprendituri u l-impriżi jistgħu jirnexxu u jikbru.

Aktar minn hekk, il-Kummissjoni Ewropea se tagħti spinta lill-politika tagħha li tippromwovi l-isforzi volontarji u innovattivi tal-kumpaniji fil-qasam tas-CSR, billi tinkoraggixxi l-prassi tajba u t-tixrid tagħha fi shubija msahha ma' l-impriżi u mal-partijiet interessati kollha rilevanti kif ukoll ma' l-awtoritajiet nazzjonali. Se tagħmel dan ukoll billi tkun koerenti fl-oqsma politiċi kollha u billi tintegra l-promozzjoni tas-CSR fejn ikun xieraq. Biex jirnexxielhom fil-missjoni kongunta tagħhom, l-imsieħba ta' l-Alleanza se jibbenefikaw minn alleanzi ekwivalenti li ġew żviluppati fuq livell nazzjonali u se jispiraw u jagħtu appoġġ lil inizjattivi simili f'pajjiżi fejn hemm interess li jsir dan. L-Alleanza tappoġġja l-organizzazzjoni ta' laqgħat ta' reviżjoni mal-partijiet interessati kollha, mil-bidu ta' l-2006 sabiex jintiżen il-progress li sar f'relazzjoni mar-rakkomandazzjonijiet tal-Forum Multilaterali Ewropew dwar is-CSR (*European Multi-stakeholder Forum*) u ta' tendenzi, żviluppi u innovazzjonijiet oħra fis-CSR.

KONKLUŻJONI U L-PASS LI JMISS

Impenn, fiduċja reċiproka u djalogu huma vitali għas-suċċess ta' din l-Alleanza. Din se tiddependi mill-azzjoni li se jiehdu l-imsieħba tagħha fir-rigward ta' l-inizjattivi u l-oqsma prijoritarji miftiehma. L-imsieħba jaqblu li għal skopijiet ta' koordinament u ta' komunikazzjoni, l-Alleanza se tistrieħ fuq l-istrutturi eżistenti mmexxija min-negozju li huma involuti b'mod attiv fil-qasam tas-CSR. Permezz ta' laqgħat ta' livell għoli, l-imsieħba ta' l-Alleanza jaqblu li jitqiesu r-riżultati ta' l-Alleanza u li dawn jiġu kkomunikati wkoll fil-kuntest ta' l-Istrateġija Ewropea għat-Tkabbir u l-Impjiegi.

Wasal iż-żmien li nagħmlu l-Ewropa Pilastru ta' Eċċellenza dwar is-CSR. L-Alleanza hija fformata biex dan isehh.